

REGOLAMENT TAL-KUMMISSJONI (KE) Nru 1244/2008

tat-12 ta' Diċembru 2008

li jemenda r-Regolament (KE) Nru 1614/2000 li jidderoga mir-Regolament (KEE) Nru 2454/93 dwar id-definizzjoni tal-kunċett ta' prodotti ta' oriġini, użat għall-iskopijiet tal-iskema ta' preferenzi ġeneralizzati sabiex jiehdu in konsiderazzjoni l-qagħda speċjali tal-Kambodja fir-rigward ta' xi prodotti magħmula mit-tessuti esportati lill-Komunità

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi il-Komunitajiet Ewropej,

Wara li kkunsidrat ir-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità ⁽¹⁾, u b' mod partikolari l-Artikolu 247 tiegħu,

Wara li kkunsidrat ir-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jstabbilixxi l-Kodiċi Doganali Komunitarju [tal-Komunità] ⁽²⁾, u b'mod partikolari l-Artikolu 76 tiegħu,

Billi:

- (1) Bir-Regolament tal-Kunsill (KE) Nru 980/2005 tas-27 ta' Ġunju 2005 li japplika skema tal-preferenzi ġeneralizzati tat-tariffa ⁽³⁾, il-Komunità kkonċediet preferenzi tariffarji ġeneralizzati lill-Kambodja. Ir-Regolament (KE) Nru 980/2005 għandu jiskadi fil-31 ta' Diċembru 2008, imma mill-1 ta' Jannar 2009 se jkun hemm minfloku r-Regolament tal-Kunsill (KE) Nru 732/2008 ⁽⁴⁾, li jikkonferma l-konċessjoni tal-preferenzi tariffarji msemmija lill-Kambodja min-naħa tal-Komunità.
- (2) Ir-Regolament (KEE) Nru 2454/93 jistabbilixxi d-definizzjoni tal-kunċett tal-prodotti ta' oriġini li għandu jintuża għall-finijiet tal-iskema tal-preferenzi tariffarji ġeneralizzati. Ir-Regolament (KEE) Nru 2454/93 jipprovdi wkoll għal deroga minn dik id-definizzjoni favur il-pajjiżi l-anqas żviluppati li jibbenefikaw mis-sistema ġeneralizzata ta' preferenzi (GSP) li jipprezentaw talba xierqa lill-Komunità b'dan l-effett.
- (3) Il-Kambodja bbenefikat minn deroga tali għal ċerti prodotti tat-tessuti skont ir-Regolament tal-Kummissjoni (KE) Nru 1614/2000 ⁽⁵⁾, li kienet ipprolongata diversi drabi u li għandha tiskadi fil-31 ta' Diċembru 2008.

(4) Permezz ta' ittri tal-31 ta' Lulju u l-15 ta' Ottubru 2008, il-Kambodja ressqet talba għall-prolongament tad-deroga skont l-Artikolu 76 tar-Regolament (KEE) Nru 2454/93.

(5) L-aħħar darba li kienet ipprolongata l-validità tar-Regolament (KE) Nru 1614/2000, skont ir-Regolament tal-Kummissjoni (KE) Nru 1807/2006 ⁽⁶⁾, kien mistenni li regoli tal-oriġini tal-GSP għodda, aktar sempliċi u li aktar jiffavorixxu l-iżvilupp ikunu applikabbli qabel ma kellha tiskadi d-deroga. Madankollu, regoli tal-oriġini tal-GSP għodda għadhom ma ġewx adottati, u issa huwa mistenni li t-tali regoli tal-oriġini mhumiex se jkunu implimentati qabel tmiem l-2009.

(6) It-talba turi li l-applikazzjoni tar-regoli tal-oriġini dwar il-hidma jew l-ipproċessar suffiċjenti u dwar il-kumulazzjoni reġjonali jkollhom effett sinifikanti fuq il-kapaċità tal-industrija tal-ilbies tal-Kambodja biex tissokta bl-esportazzjoni tagħha lejn il-Komunità, u jkollha effett deterrenti fuq l-investiment. Dan iwassal għal aktar għeluq tal-azjendi u qgħad f'dak il-pajjiż. Barra minn hekk, jidher li l-applikazzjoni tar-regoli tal-oriġini tal-GSP li huma applikabbli fil-preżent, anke għal żmien qasir, x'aktarx ikollha l-effett deskritt hawn fuq.

(7) Il-perjodu ta' prolongament tad-deroga għandu jkopri ż-żmien mehtieg biex ikunu adottati u implimentati r-regoli l-għodda tal-oriġini tal-GSP. Għaladarba l-konklużjoni ta' kuntratti aktar fit-tul li jibbenefikaw mid-deroga hija ta' importanza għall-istabbiltà u t-tkabbir tal-industrija tal-Kambodja, il-prolongament konċess għandu jkun twil biżżejjed biex l-operaturi ekonomiċi jkunu jistgħu jikkonkludu kuntratti bħal dawn.

(8) B'konsegwenza tal-applikazzjoni tar-regoli tal-oriġini l-għodda futuri, il-prodotti Kambodjani li fil-preżent huma eliġibbli għat-trattament tariffarju preferenzjali biss permezz tad-deroga għandhom, fil-gejjeini, ikunu jistgħu jikkwalifikaw bl-applikazzjoni tar-regoli tal-oriġini l-għodda. Id-deroga f'dak il-waqt issir żejda. Biex tkun żgurata ċ-ċarezza għall-operaturi, għaldaqstant se jkun mehtieg li r-Regolament Nru 1614/2000 ikun irrevokat b'effett mid-data li fiha jibdedw japplikaw ir-regoli tal-oriġini l-għodda.

(9) Id-deroga għaldaqstant għandha tkun ipprolongata sad-data tal-applikazzjoni tar-regoli tal-oriġini l-għodda li għandhom ikunu stipulati fir-Regolament (KEE) Nru 2454/93, imma fi kwalunkwe każ l-applikazzjoni tagħha għandha tintemm fil-31 ta' Diċembru 2010.

⁽¹⁾ ĠU L 302, 19.10.1992, p. 1.

⁽²⁾ ĠU L 253, 11.10.1993, p. 1.

⁽³⁾ ĠU L 169, 30.6.2005, p. 1.

⁽⁴⁾ ĠU L 211, 6.8.2008, p. 1.

⁽⁵⁾ ĠU L 185, 25.7.2000, p. 46.

⁽⁶⁾ ĠU L 343, 8.12.2006, p. 71.

- (10) Ir-Regolament (KE) Nru 1614/2000 għandu għalhekk jiġi emendat skont dan.
- (11) Il-miżuri pprovduti f'dan ir-Regolament huma skont l-opinjoni tal-Kumitat tal-Kodiċi Doganali,

fil-Komunità sal-kwantitajiet annwali elenkati fl-Anness għal kull prodott matul il-perjodu mill-15 ta' Lulju 2000 sad-data tal-applikazzjoni ta' emenda għar-Regolament (KEE) Nru 2454/93 fir-rigward tad-definizzjoni tal-kunċett ta' prodotti ta' oriġini użat għall-finijiet tal-iskema ta' preferenzi ġenerallizzati, imma fi kwalunkwe każ l-applikazzjoni tagħha għandha tintemm fil-31 ta' Diċembru 2010."

ADOTTAT DAN IR-REGOLAMENT:

Artikolu 1

L-Artikolu 2 tar-Regolament (KE) Nru 1614/2000 għandu jinbidel b'dan li ġej:

"Artikolu 2

Id-deroga pprovduta fl-Artikolu 1 għandha tapplika għal prodotti ttrasportati direttament mill-Kambodja u importati

Artikolu 2

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Jannar 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 12 ta' Diċembru 2008.

Għall-Kummissjoni

László KOVÁCS

Membri tal-Kummissjoni
